



ஜூன் - 07

## TNPSC துளிகள்

- ❖ யுனிசெப் நிறுவனத்தின் ஆய்வின்படி இந்திய அரசின் தூய்மை இந்தியா (கிராமம்) திட்டமானது நிலத்தடி நீருடன் மாசு கலப்பதைக் குறைக்க உதவியுள்ளது எனக் கண்டறிந்துள்ளது.
- ❖ கர்ப்பிணிப் பெண்களுக்கு கர்ப்பகால நீரிழிவு நோய்க்கானப் பரிசோதனை செய்ய வேண்டியது அவசியம் என இந்திய மருத்துவர்கள் சங்கத்தின் பத்திரிக்கையில் வெளியான அறிக்கையொன்று தெரிவித்துள்ளது.
- ❖ 8-வது பிஃபா மகளிர் உலகக் கோப்பை கால்பந்துப் போட்டியானது பிரான்சில் தொடங்கியது. இதன் முதல் உலகக் கோப்பைப் போட்டியானது 1991 ஆம் ஆண்டு சீனாவில் நடத்தப் பட்டது.
  - அமெரிக்காவின் பெண்கள் கால்பந்து அணியானது இந்தப் போட்டிகளில் நான்கு முறை வெற்றிப் பெற்று மிகவும் வெற்றிகரமான அணியாக உள்ளது.
- ❖ டிஜிட்டல் முறையிலான பரிவர்த்தனைகளை அதிகரிப்பதற்கான முயற்சியில் RBI ஆனது RTGS மற்றும் NEFT பரிவர்த்தனைகளுக்கு எவ்வித கட்டணத்தையும் விதிக்க வேண்டாம் என முடிவு செய்துள்ளது. வங்கிகளும் தங்கள் வாடிக்கையாளர்களுக்கு இந்த வசதியை வழங்க வேண்டியது அவசியமாகும்.

## தேசியச் செய்திகள்

### அமைச்சரவைக் குழுக்கள்

- ❖ இந்திய அரசானது ஆறு அமைச்சரவைக் குழுக்களை மீள் உருவாக்கம் செய்துள்ளது.
- ❖ இதனுடன் இரண்டு புதியக் குழுக்களையும் உருவாக்கியுள்ளது.
- ❖ தற்போது உருவாக்கப்பட்ட குழுக்களாவன
  - நியமனங்களுக்கான அமைச்சரவைக் குழு
  - வசிப்பிட விவகார அமைச்சரவைக் குழு
  - பொருளாதார விவகாரங்களுக்கான அமைச்சரவைக் குழு
  - பாராளுமன்ற விவகாரங்களுக்கான அமைச்சரவைக் குழு
  - பாதுகாப்பிற்கான அமைச்சரவைக் குழு
  - முதலீடு மற்றும் வளர்ச்சிக்கான அமைச்சரவைக் குழு
  - வேலைவாய்ப்பு மற்றும் திறன் மேம்பாட்டிற்கான அமைச்சரவைக் குழு
- ❖ இவற்றில் இரண்டு குழுக்கள் தவிர மற்ற அனைத்திற்கும் பிரதமர் தலைமை வகிப்பார்.
- ❖ பாராளுமன்ற விவகாரங்கள் மற்றும் வசிப்பிட விவகாரங்களுக்கான குழுக்களுக்கு உள்துறை அமைச்சரான அமித்ஷா தலைமை வகிப்பார்.
- ❖ முதலீடு மற்றும் வளர்ச்சிக்கான அமைச்சரவைக் குழு மற்றும் திறன் மேம்பாட்டிற்கான அமைச்சரவைக் குழு ஆகிய இரண்டும் புதிதாக உருவாக்கப்பட்ட குழுக்களாகும்.



- ❖ இவையல்லாமல் நிலைக் குழுக்களைப் பிரதமர் உருவாக்கி அதற்கான குறிப்பிட்ட பணிகளையும் அவர் அதற்கு ஒதுக்குவார்.
- ❖ மேலும் இவர் இந்தக் குழுக்களின் எண்ணிக்கையைக் கூட்டவோ குறைக்கவோ முடியும்.

### கல்விக் கொள்கையின் வரைவு

- ❖ இஸ்ரோவின் முன்னாள் தலைவரான Dr. கஸ்தூரி ரங்கன் தலைமையிலான குழுவானது தேசிய கல்விக் கொள்கையின் வரைவை மனிதவள மேம்பாட்டுத் துறை அமைச்சரான ரமேஷ் பொக்ரியாலிடம் சமர்ப்பித்துள்ளது.
- ❖ இக்குழுவானது கல்விக் கொள்கையை மறுபரிசீலனை செய்வதற்காக 2017 ஆம் ஆண்டு அமைக்கப்பட்டது.
- ❖ தற்போதைய கல்விக் கொள்கையானது 1986 ஆம் ஆண்டு பிரதமர் ராஜீவ் காந்தியின் ஆட்சிக் காலத்தில் அமைக்கப்பட்டுப் பின்னர் 1992 ஆம் ஆண்டு நரசிம்மராவின் ஆட்சிக் காலத்தில் திருத்தம் செய்யப்பட்டது.
- ❖ இந்த கொள்கை வரைவின் பரிந்துரைகளாவன:
  - பாடத்திட்டத்தில் இந்திய அறிவுசார் அமைப்புகளை இணைத்தல்,
  - தேசியக் கல்வி ஆணையத்தை அமைத்தல்,
  - தனியார் பள்ளிகளின் தன்னிச்சையான கட்டண உயர்வைத் தடுத்தல்.
- ❖ மேலும் இந்த நிபுணர் குழுவானது ஆசிரியர்களை உருவாக்குதல் மற்றும் கல்வித் திட்டங்கள் அனைத்தையும் பெரிய அளவிலான பல்முனைப் பல்கலைக்கழகங்கள் அல்லது கல்லூரிகளுக்கு மாற்றுவதன் மூலம் ஆசிரியர் கல்வியில் மாபெரும் மாற்றத்தையும் முன்மொழிந்துள்ளது.
- ❖ அனைத்து மாநிலங்களிலும் இந்தி மொழியைக் கட்டாயமாகக் கற்க வேண்டுமென்ற இந்தக் குழுவின் மும்மொழித் திட்ட முன்மொழிவானது தென் மாநிலங்கள் மற்றும் இந்தி பேசாத மாநிலங்களில் கடுமையான எதிர்ப்பைச் சந்தித்தது.
- ❖ பின்னர் இந்த வரைவுக் கொள்கையானது கட்டாய இந்தி விதிகளை கைவிட்டது. ஆனால் இன்னும் கட்டாய மும்மொழிக் கொள்கையில் மாற்றம் ஏதும் செய்யப்படவில்லை.
- ❖ முன்னதாக, முன்னாள் அமைச்சரவைச் செயலாளரான TSR சுப்பிரமணியன் தலைமையிலான புதிய கல்விக் கொள்கையின் மாற்றத்திற்கான குழுவானது 2016 ஆம் ஆண்டில் தனது அறிக்கையைச் சமர்ப்பித்தது.

### நிலையான அளவு சேர்க்கை மருந்துகள்

- ❖ 324 நிலையான அளவு சேர்க்கை மருந்துக்கள் நோயாளிகளுக்குப் பாதுகாப்பானவை மற்றும் பயனுள்ளவை என்பதை நிரூபிக்கும் பொருட்டு அவற்றின் "துல்லியமான தரவுகளை" சமர்ப்பிக்கும்படி "மருந்துகள் தொழில்நுட்ப ஆலோசனைக் குழுவானது மருந்து தயாரிக்கும் நிறுவனங்களைக் கேட்டுக் கொண்டுள்ளது."
- ❖ நிலையான அளவு சேர்க்கை மருந்துகள் என்பவை இரண்டு அல்லது அதற்கு மேற்பட்ட செயல்படும் மருந்துப் பொருட்கள் ஒன்றாக இணைக்கப்பட்டு ஒரே மருந்தாக உருவாக்கப் படுபவையாகும்.

- ❖ இவை நிலையான அளவு மருந்துகளாகத் தயாரிக்கப்பட்டு விநியோகிக்கப் படுகின்றன.
- ❖ இந்த மருந்துகள் ஒற்றைக் கூறு மருந்துகளை விட மலிவானவை ஆகும்.
- ❖ இதன் பொதுவான உதாரணம் : விக்ஸ் ஆக்சன் 500.



## பொருளாதாரச் செய்திகள்

### முக்கியப் பொருளாதார குறியீடுகள்

- ❖ இந்தியாவின் மொத்த உள்நாட்டு உற்பத்தியின் வளர்ச்சி விகிதமானது 2017-2018 ஆம் நிதியாண்டில் இருந்த 7.2 சதவீதத்திலிருந்து 2018-19 ஆம் நிதியாண்டில் 6.8 சதவீதமாகக் குறைந்துள்ளது.
- ❖ வேளாண்மை மற்றும் உற்பத்தித் துறைகளின் மோசமான செயல்திறன்களே இதற்குக் காரணமாகக் கருதப்படுகிறது.
- ❖ 2014-15 ஆம் ஆண்டிற்குப் பிறகு மிகக் குறைந்த வளர்ச்சி விகிதம் இதுவேயாகும்.
- ❖ மேலும் மத்தியப் புள்ளியல் துறை அலுவலகமானது வேலையின்மை விகிதத் தரவையும் வெளியிட்டுள்ளது.
- ❖ இதன்படி வேலையின்மை விகிதமானது கடந்த 45 ஆண்டுகளில் அதிகபட்ச அளவான 6.1 சதவிகிதத்தை எட்டியுள்ளது.
- ❖ பொதுக் கணக்குக் கட்டுப்பாட்டாளர் வெளியிட்டுள்ள தரவின் படி நிதிப் பற்றாக்குறையானது மொத்த உள்நாட்டு உற்பத்தியில் 3.39 சதவீதமாக (6.45 லட்சம் கோடி) உள்ளது

### PMI குறியீடு

- ❖ நிக்கேய் இந்தியாவின் உற்பத்தியாளர் கொள்முதல் மேலாளர் குறியீடானது ஏப்ரல் மாதத்தில் 51.8 ஆக அதிகரித்துள்ளது.
- ❖ PMI ஆனது கடந்த 22 மாதங்களாக தொடர்ந்து 50 புள்ளிகளுக்கும் அதிகமாகவே



உள்ளது.

- ❖ 50க்கும் அதிகமாக உயர்ந்துள்ள இந்த புள்ளியானது PMI குறியீட்டில் உற்பத்தித் துறையின் விரிவாக்கத்தைக் குறிக்கின்றது.

### பணக் கொள்கை மறுசீராய்வு

- ❖ இந்திய ரிசர்வ் வங்கியால் தனது மாதம் இருமுறை செய்யப்படும் பணக் கொள்கை மறுசீராய்வில் ரெப்போ விகித அளவை தற்போதுள்ள 6 சதவீதத்திலிருந்து 25 அடிப்படைப் புள்ளிகள் குறைத்து 5.75 சதவிகிதமாக உடனடியாக அமல்படுத்தியுள்ளது.
- ❖ இது இவ்வருடத்தில் RBI-ன் மூன்றாவது வட்டிக் குறைப்பு ஆகும்.
- ❖ மேலும் 2010 ஆம் ஆண்டிலிருந்து இதுவே மிகக் குறைவான ரெப்போ விகிதம் ஆகும்.

## பிரபலமானவர்கள், விருதுகள் மற்றும் நிகழ்வுகள்

### உலகளாவியத் தலைமையாளர் விருது

- ❖ இந்தியாவில் பிறந்தவரும் கூகுள் நிறுவனத் தலைமை நிர்வாக அதிகாரியுமான சுந்தர் பிச்சை மற்றும் NASDAQ-ன் தலைவரான அதேனா ப்ரைடுமேன் ஆகிய இருவரும் USIBC-ன் புகழ்பெற்ற 2019 ஆம் ஆண்டிற்கான உலகளாவியத் தலைமையாளர் விருதிற்குத் தேர்ந்தெடுக்கப்பட்டுள்ளார்.
- ❖ இந்த விருதானது இரு நாடுகளுக்கும் இடையே வணிக மற்றும் தொழில்துறை வளர்ச்சியை ஊக்குவிப்பதில் முக்கியப் பங்கு வகிக்கும் அமெரிக்கா மற்றும் இந்தியாவில் உள்ள சிறந்தப் பெருநிறுவன நிர்வாகிகளை அங்கீகரிக்கிறது.
- ❖ வாஷிங்டனைச் சார்ந்த ஆலோசனைக் குழுவான அமெரிக்க - இந்தியா வர்த்தகக் குழுமமானது (US India Business Council-USIBC) இந்த விருதுகளை வழங்குகின்றது.
- ❖ இந்த விருதானது 2007 ஆம் ஆண்டிலிருந்து வருடந்தோறும் வழங்கப்பட்டு வருகின்றது.

## விளையாட்டுச் செய்திகள்

### ISSF உலகக் கோப்பை

- ❖ முனீச்சில் நடைபெற்ற சர்வதேச துப்பாக்கிச் சுடும் போட்டியில் இந்தியாவானது 5 தங்கம் மற்றும் வெள்ளிப் பதக்கங்களை வென்று பதக்கப் பட்டியலில் முதலிடத்தில் உள்ளது.
- ❖ மனுபக்கர் மற்றும் சவுரப் சவுத்ரி ஆகியோர் 10 மீட்டர் காற்று கைத் துப்பாக்கி கலப்புக் குழுப் பிரிவில் பட்டம் வென்றனர்.
- ❖ அஞ்ஜாம் மவுட்கில் மற்றும் திவ்யனேஷ் சிங் பன்வார் ஆகியோர் 10 மீட்டர் காற்று துப்பாக்கி கலப்புக் குழுப் போட்டியில் தங்கம் வென்றனர்.
- ❖ இதர வெற்றியாளர்கள்
  - ஆபூர்வி சந்தெல்லா - மகளிருக்கான 10 மீட்டர் காற்றுத் துப்பாக்கி - தங்கம்

- ரஹி சர்னோபாத் – மகளிருக்கான 25 மீட்டர் கைத் துப்பாக்கி – தங்கம்
- சவுரப் சவுத்திரி – ஆடவருக்கான 10 மீட்டர் காற்று கைத் துப்பாக்கி - தங்கம்

## முக்கிய தினங்கள்

### உலக உணவுப் பாதுகாப்புத் தினம் – ஜூன் 07

- ❖ முதல் வருடாந்திர உலக உணவுப் பாதுகாப்புத் தினமானது ஜூன் 07 அன்று அனுசரிக்கப்பட்டது.
- ❖ இதன் கருத்துருவானது “உணவுப் பாதுகாப்பு: அனைவரின் வேலை” என்பதாகும்.
- ❖ இந்த நாளானது பாதுகாப்பான உணவின் முக்கியத்துவத்தைக் கடைபிடிக்கவும் பாதுகாப்பற்ற உணவு தொடர்பான சிக்கல்களைக் குறைக்கவும் அனுசரிக்கப்படுகின்றது.
- ❖ வளர்ந்த மற்றும் வளர்ந்து வரும் நாடுகளில் உள்ள சுமார் 3 மில்லியன் மக்கள் உணவு மற்றும் நீரினால் ஏற்படும் நோய்களினால் உலகமெங்கிலும் இறக்கின்றனர்.
- ❖ 2018 ஆம் ஆண்டின் ஐ.நா. பொதுச் சபையின் தீர்மானத்தின் மூலம் இந்த வருடாந்திர தினமானது கடைபிடிக்க முடிவெடுக்கப்பட்டது.
- ❖ இந்த கொண்டாட்டத்தின் தொடக்க பதிப்பானது உலக சுகாதார நிறுவனம் மற்றும் உணவு மற்றும் வேளாண்மை நிறுவனம் ஆகியவற்றால் கூட்டாக இணைந்து ஏற்பாடு செய்யப்பட்டது.



### உலகப் பெருங்கடல் தினம் – ஜூன் 08

- ❖ உலகப் பெருங்கடல் தினமானது ஒவ்வொரு ஆண்டும் ஜூன் 08 அன்று அனுசரிக்கப்படுகின்றது.
- ❖ இத்தினமானது பெருங்கடலின் மகத்துவத்தைக் கொண்டாடுவதோடு அதன் பாதுகாப்பு குறித்த விழிப்புணர்வையும் ஏற்படுத்துகின்றது.
- ❖ இதற்கான யோசனையானது 1992 ஆம் ஆண்டில் ரியோவில் நடைபெற்ற புவி மாநாட்டில் கனடாவின் பெருங்கடல் மேம்பாட்டிற்கான சர்வதேச மையம் மற்றும் கனடாவின் பெருங்கடல் நிறுவனம் ஆகியவற்றால் முன்மொழியப்பட்டது.

